


## || ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	
1	30/04/2013	Typing Started on	By H K S
2	30/04/2013	Typing Ended on	By H K S
3		First Proof Reading	By M S Venugopal
4		Started first proof Correction	By M S Venugopal
5		Finished first proof correction	By M S Venugopal

## || SRI HAYAVADANA RANGAVITTALA GOPINATHAYA NAMAHA ||

*Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.*

*With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.*

Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : [srkarc@gmail.com](mailto:srkarc@gmail.com)

### ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ-  
ಆಚಾರ್ಯದೇವೋಭವ”

1. ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿದ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.
2. ಗ್ರಂಥ ಋಣ: ಆಚಾರ್ಯ ಪ್ರಭಜ್ಞನರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

**ಫಲವಿದು ಬಾಳ್ವದಕೆ**

**ರಾಗ - ಪಂತುವರಾಳಿ || ತಾಳ - ಆದಿತಾಳ**

**ಫಲವಿದು ಬಾಳ್ವದಕೆ ಸಿರಿ | ನಿಲಯನ ಗುಣಗಳ ತಿಳಿದು  
ಭಜಿಸುವುದೆ | ಫಲವಿದು ಬಾಳ್ವದಕೆ ||ಪಲ್ಲವಿ||**

ಸ್ವೋಚಿತ ಕರ್ಮಗಳಾಚರಿಸುತ ಬಲು | ನೀಚರಲ್ಲಿ ಪೋಗಿ ಯಾಚಿಸದೆ ||  
ಖೇಚರವಾಹನ ಚರಾಚರ ಬಂಧಕ | ಮೋಚಕನಹುದೆಂದ್ಯೋಚಿಸುತಿಪ್ಪುದೆ || 1 || ...

ನಿಜ್ಜ ಸುಭಕುತಿಯೊಳಚ್ಚುತನಂಫ್ರಿಗ | ಳರ್ಚಿಸಿ ಮೆಚ್ಚಿಸುತೆಚ್ಚರದಿ ||  
ತುಚ್ಚ ವಿಷಯಗಳನಿಚ್ಛಿಸದೆ ಯ | ದೃಚ್ಛಾಲಾಭದಿಂಪ್ರೋಚ್ಚನಾಗುವುದೆ || 2 || ...

ಮನೋವಾಕ್ಯಾಯದೊಳನುಭವಿಸುವ ದಿನ | ದಿನದ ವಿಷಯ ಸಾಧನಗಳನೂ ||  
ಅನಿಲಾಂತರ್ಗತ ವನರುಹದಳಲೋ | ಚನಗರ್ಪಿಸಿ ದಾಸನು ನಾನೆಂಬುದೆ || 3 || ....

ವಾಸವಮುಖ ವಿಬುಧಾಸುರ ನಿಚಯಕೆ | ವಾಸುದೇವನೆ ಶುಭಾಶುಭದ ||  
ಈ ಸಮಸ್ತ ಜಗಕೀಶ ಕೇಶವಾ | ನೀಶ ಜೀವರೆಂಬೀ ಸುಜ್ಞಾನವೆ || 4 || ...

ಪಂಚಮತುಗಳಲಿ ಪಂಚಾಗ್ನಿಗಳಲಿ ಪಂಚಪಂಚರೂಪವ ತಿಳಿದು ||  
ಪಂಚಸುಸಂಸ್ಕಾರಾಂಚಿತನಾಗಿ ದ್ವಿಪಂಚಕರಣದಲಿ ಪಂಚಕವರಿವುದೆ || 5 || ...

ಪಂಚಭೇದ ಪ್ರಪಂಚ ಸುಸತ್ಯ ವಿ | ರಿಂಚಿಮುಖರು ಬಲಿ ವಂಚಕಗೆ ||  
ಚಂಚಲ ಪ್ರತಿಮೆ ಅಚಂಚಲ ಪ್ರಕೃತಿಯು | ಸಂಚಿಂತಿಸಿ ಮುದಲಾಂಭಿತನಾಹುದೆ || 6 || ...

ಹೃದಯದಿ ರೂಪವು ವದನದಿ ನಾಮವು | ಉದರದಿ ನೈವೇದ್ಯವು ಶಿರದಿ ||  
ಪದಜಲ ನಿರ್ಮಾಲ್ಯವನೆ ಧರಿಸಿ ಕೋ | ವಿದರ ಸದನ ಹೆಗ್ಗದವ ಕಾಯ್ದುದೆ || 7 || ...

ಪಾತ್ರರ ಸಂಗಡ ಯಾತ್ರೆಯ ಚರಿಸಿ ವಿ | ಧಾತ್ಯಪಿತನ ಗುಣಸ್ತೋತ್ರಗಳ ||

ಶ್ರೋತ್ರದಿ ಸವಿದು ವಿಚಿತ್ರಾನಂದದಿ | ಗಾತ್ರವ ಮರೆದು ಪರತ್ರವ ಪಡೆವದೆ || 8 || ...

ಹಂಸಮೊದಲು ಹದಿನೆಂಟುರೂಪಗಳ | ಸಂಸ್ಥಾನವ ತಿಳಿದನುದಿನದಿ ||

ಸಂಸೇವಿಸುವ ಮಹಾಪುರುಷರ ಪದ | ಪಾಂಸವ ಧರಿಸಿ ಅಸಂಶಯನಾಹುದೆ || 9 || ...

ವರಗಾಯತ್ರೀನಾಮಕ ಹರಿಗೀ | ರೆರಡಂಘ್ರಿಗಳ ವಿವರವ ತಿಳಿದು ||

ತರುವಾಯದಿ ಷಡ್ವಿಧರೂಪವ ಸಾದರದಲಿ ಧೇನಿಸಿ ನಿರುತ ಜಪಿಸುವುದೆ || 10 || ...

ಬಿಗಿದಕಂಠದಿಂ ದೃಗ್ವಾಷ್ಟಗಳಿಂ | ನಗೆಮೊಗದಿಂ ರೋಮಗಳೊಗೆದು ||

ಮಿಗೆ ಸಂತೋಷದಿ ನೆಗೆದಾಡುತ ನಾ | ಲೋಗನಯ್ಯನ ಗುಣ ಪೊಗಳಿ ಹಿಗ್ಗುವುದೆ || 11 || ...

ಗೃಹಕರ್ಮವ ಬ್ಯಾಸರದಲೆ ಪರಮೋ | ತ್ನಾಹದಲಿ ಮಾಡುತ ಮೂಜಗದ ||

ಮಹಿತನ ಸೇವೆಯಿದೆನುತಲಿ ಮೋದದಿ | ಅಹರಹರ್ಮನದಿ ಸಮರ್ಪಿಸುತಿಪ್ಪುದೆ || 12 || ...

ಕ್ಷೇಶಾನಂದಗಳೀಶಾಧೀನ ಸ | ಮಾಸಮ ಬ್ರಹ್ಮಸದಾಶಿವರು ||

ಈಶಿತವ್ಯರು ಪರೇಶನಲ್ಲದೆ | ಶ್ವಾಸ ಬಿಡುವ ಶಕ್ತಿಲೇಶವಿಲ್ಲೆಂಬುದೆ || 13 || ...

ಆ ಪರಮಾತ್ಮಗೆ ರೂಪದ್ವಯವು ಪ | ರಾಪರ ತತ್ವಗಳಿದರೊಳಗೆ ||

ಸ್ತ್ರೀಪುಂ ಭೇದದಿ ಈ ಪದ್ಮಜಾಂಡವ | ವ್ಯಾಪಿಸಿ ಇಹನೆಂದೀಪರಿ ತಿಳಿವುದೆ || 14 || ...

ಏಕೋತ್ತರ ಪಂಚಾಶದ್ವರ್ಣಗ | ಳೇಕಾತ್ಮನ ನಾಮಂಗಳಿವು ||

ಮಾಕಮಲಾಸನ ಮೊದಲಾದಮರರು | ಸಾಕಲ್ಯದಿ ಇವನರಿಯರೆಂಬುದೆ || 15 || ...

ಒಂದುರೂಪದೊಳನಂತ ರೂಪಗಳು | ಪೊಂದಿಪ್ಪವು ಗುಣಗಣಸಹಿತ ||

ಹಿಂದು ಮುಂದೆ ಎಂದೆಂದಿಗು ಶ್ರೀಗೋ | ವಿಂದಗೆ ಸರಿಮಿಗಿಲಿಲ್ಲೆಂತೆಂಬುದೆ || 16 || ...

ಹರಿಕಥೆ ಪರಮಾದರದಲಿ ಕೇಳುತ | ಮರೆದು ತನುವ ಸುಖಸುರಿವುತಲೀ ||

ಉರುಗಾಯನ ಸಂದರುಶನ ಹಾರೈ | ಸಿರುಳು ಹಗಲು ಜರಿಜರಿದು ಬಳಲುವದೆ || 17 || ...

ಮೇದಿನಿ ಪರಮಾಣಂಬುಕಣಂಗಳ | ನೈದಬಹುದು ಪರಿಗಣನೆಯನು ||  
ಮಾಧವನಾನಂದಾದಿ ಗುಣಂಗಳ | ನಾದಿ ಕಾಲದಿಂದಗಣಿತವೆಂಬುದೆ || 18 ||...

ವಿಷಯೇಂದ್ರಿಯಗಳ ತದಭಿಮಾನಿ ಸುಮ | ನನರೊಳು ನಿಂದು ನಿಯಾಮಿಸುವ ||  
ಶ್ವಸನಾಂತರ್ಗತ ವಾಸುದೇವ ತಾ ವಿಷಯಂಗಳ ಭೋಗಿಸುತಿಹನೆಂಬುದೆ || 19 ||...

ಮೂಜಗದೊಳಗಿಹ ಭೂ ಜಲ ಖೇಚರ | ಈ ಜೀವರೊಳು ಮಹೌಜಸನ ||  
ಸೋಜಿಗ ಬಹುವಿಧ ನೈಜ ವಿಭೂತಿಯ | ಪೂಜಿಸುತನುದಿನ ರಾಜಿಸುತಿಪ್ಪುದೆ || 20 || ...

ಗುಣಕಾಲಾಹ್ವಯ ಆಗಮಾರ್ಣ ಕುಂ | ಭಿಣಿ ಪರಮಾಣ್ಡಂಬುಧಿಗಳಲಿ ||  
ವನಗಿರಿನದಿಮೊದಲಾದುದರೊಳಗಿಂ | ಧನಗತ ಪಾವಕನಂತಿಹನೆಂಬುದೆ || 21 ||...

ಅನಲಾಂಗಾರನೊಳಿದ್ದೋಪಾದಿಲಿ | ಅನಿರುದ್ಧನು ಚೇತನರೊಳಗೆ ||  
ಕ್ಷಣಬಿಟ್ಟುಗಲದೆ ಏಕೋ ನಾರಾ | ಯಣಶ್ರುತಿಪ್ರತಿಪಾದ್ಯನು ಇಹನೆಂಬುದೆ || 22 ||...

ಪಕ್ಷ್ಯಗಳಕ್ಷಿಗಳಗಲದಲಿಪ್ಪಂ | ತಕ್ಷರ ಪುರುಷನಪೇಕ್ಷೆಯಲಿ ||  
ಕುಕ್ಷಿಯೊಳಬ್ಜಜತ್ಯಕ್ಷಾದ್ಯಮರರ | ಈಕ್ಷಿಸಿ ಕರುಣದಿ ರಕ್ಷಿಪನೆಂಬುದೆ || 23 || ...

ಪವನಮತಾನುಗರವ ನಾನಹುದೆಂ | ದವನಿಯೊಳಗೆ ಸತ್ಯವಿಜನರ ||  
ಭವನಗಳಲಿ ಪ್ರತಿದಿವಸದಿ ಸುಕಥಾ | ಶ್ರವಣಮಾಡುತ ಪ್ರವರನಾಗುವುದೆ || 24 ||...

ಪ್ರತಿದಿವಸ ಶ್ರುತಿಸ್ಮೃತಿಗಳಿಂದ ಸಂ | ಸ್ತುತಿಸುತ ಲಕ್ಷ್ಮೀಪತಿಗುಣವ ||  
ಕೃತಿಪತಿ ಸೃಷ್ಟಿಸ್ಥಿತಿಲಯಕಾರಣ | ಇತರ ದೇವತೆಗಳಿಗನಿತಿಲ್ಲೆಂಬುದೆ || 25 ||

ಕಾರಣ ಕಾರ್ಯಾಂತರ್ಗತ ಅಂಶವ | ತಾರಾವೇಶಹಿತ ಸಹಜ ||  
ಪ್ರೇರಕ ಪ್ರೇರ್ಯಾಹ್ವಯ ಸರ್ವತ್ರ ವಿ | ಕಾರವಿಲ್ಲದಲೆ ತೋರುವನೆಂಬುದೆ || 26 ||...

ಪನ್ನಗಾಚಲ ಸನ್ನಿವಾಸ ಪಾ | ವನ್ನಚರಿತ ಸದ್ಗುಣಭರಿತಾ |  
ಜನ್ಯಜನಕ ಲಾವಣ್ಯಗುಣನಿಧಿ ಜಗನ್ನಾಥವಿರಲಾನನೃಪನೆಂಬುದೆ || 27 || ...

ಫಲವಿದು ಬಾಳುದಕೆ ಸಿರಿ | ನಿಲಯನ ಗುಣಗಳ ತಿಳಿದು  
ಭಜಿಸುವುದೆ | ಫಲವಿದು ಬಾಳುದಕೆ || ಪಲ್ಲವಿ ||

